

Vóna at síggja onnur oljufeløg eisini

NOMINATION

Jan Müller

Hóast ein komandi útbjóðing á landgrunninum til nýggja oljuleiting verður partur av skránni á oljuráðstevnuni í Norðurlandahúsinum 2. desember, so er tað ikki fyrr enn 15. desember, at freistin til nomination tvs. útvelling av áhugaverdum økjum til oljuleiting, gongur út.

Herálvur Joensen, aðalstjóri í Oljumálaráðnum sigur, at hóast tað er nakað síðani, at brøvini til nominationina fóru út til mong oljufeløg kring heimin, so er enn ov tíðliga at siga nakað ítøkiligt um áhugan. Hann roknar ikki við, at feløgin gera vart við seg fyrr enn freistin er um at ganga út. Men okkurt teirra fer uttan iva at siga frá sínum hugsanum á

oljuráðstevnuni í næstum. Sjalvur vónar aðalstjórin sjálvandi, at eisini onnur feløg enn tey, sum eru her í lötuni, hava áhuga fyri komandi nomination.

Sosialurin hevur annars roynt at spurt seg fyri hjá oljufeløgum, um áhugi er fyri at velja út blokkar í eini 2. útbjóðing. Tað er torført at fáa nakað ítøkiligt at vita. - Nú fáa vit at síggja, enn er meira enn ein

mánaði til freistin gongur út er nakað av tí vit fáa at vita. Blaðið hevur annars fingið fatan av, at tað er ikki óvist, at eitt felag sum ChevronTexaco verður millum feløgin, sum fara at nominera. Texaco var við í 1. útbjóðing men fekk einki leitiloyvi. Felagið umsitur fleiri leitiloyvi í bretskum øki tætt upp at føroyska markinum, har tað møgulega fer at bora í næsta



ár, so tað fer helst ikki at koma óvart á, um felagið eisini fer at bjóða í eini komandi rundu við Føroyar.

Tað er eingin ivi um, at føroyskir myndugleikar fegnir síggja, at umframt tey verandi feløgin, at eisini onnur stór oljufeløg fara at vísa áhuga fyri eini nýggjari útbjóðing. Hyggja vit so at 1. útbjóðing, vóru mong feløg við tá, sum kortini ikki eru við í leit- ingini í lötuni. Her verður m.a. hugsað um Total- finaelf, sum fyrr vóru trý sjálvstøðug feløg, ið øll vóru við í fyrireikinginum á føroyska landgrunninum. Ilt er at siga, um slíkt felag hevur áhuga fyri leiting um okkara leiðir, men tað ikki óvanligt í sambandi við oljuútbjóðingar, at hóast feløg ikki júst eru áhugað í einum nýggjum øki (hava tað við í síni portofolju), so kunnu tey vera áhugað í at vera við í loyvum saman við øðrum.

Eitt felag, sum hevur havt góða eyndu í bretskum øki er kanadiska Encana. Tað var herfyri við at gera eitt tað størsta fundið í Norð-

sjónum í mong ár, Buzzard feldið nærhendis Aberdeen. Uppá fyrispurning um felagið fer at forka seg út á Atlantsmótið sigur umboð fyri felagið, at tað er sera óvist, nú teir hava so nógv jørn í eldinum. Men útilokað verður ikki, at felagið fer at fylgja væl við gongdini á Atlantsmótinum. Smærri feløg sum OMV og Premier Oil, sum hava áhugamál í bretskum øki, kunnu eisini hugsast at gerast ein partur av eini komandi útbjóðing helst sum partnerar í loyvum hjá stórri feløgum. Time will show. Tað vil tíðin so vísa.

Bláðið veit eisini, at seismikkfeløg hava víst stóran áhuga fyri at fara undir rættiliga vitterfandi seismiskar kanningar á føroyaøkinum. Okkurt seismikkfelag, sum hevur arbeitt nógv í føroyska økinum metir seg helst at hava ment tøkniina so nógv síðani, at tað er betri ført fyri at síggja niður gjøgnum basaltið og kundi hugsað sær at fara út og gera eina sokallaða "multiclient" kann- ing.

Vóna at 150 koma til oljuráðstevnu

OLJURÁÐSTEVNA

Jan Müller

Freistin at tekna luttøku til oljuráðstevnuna "Offshore Faroes 03" er nú flutt til 28. november. Ráðstevnan verður 2. desember. Ein orsök er tann, at brøvini til møgulig áhuga eru farin so seint út. Higartil hava umleið 50 sagt frá luttøku, men Malan Joensen í Vinnuhúsinum vónar, at tað fara at vera eini 130 til 150 fólk til ráðstevnuna í Norðurlandahúsinum, tá avtornar. Tað vísir seg, at føroyingar eisini á hesum økinum gera vart við seg í síðstu löt. Malan Joensen sigur, at í fjør vóru meira enn 200 fólk á ráðstevnuni,

hóast tey høvdu roknað við nógv færri. Enn hava fyrireikararnir ikki lýst ráðstevnuna í bløðunum. Endaliga skráin er klár í næstu viku.

Malan viðgongur, at so- leiðis sum oljutilgongdin hevur verið í seinastuni, so verður luttøkan neyvan so stór sum í fjør, men hon hevur lagt til merkis, at fleiri útlendingar longu hava boðað frá luttøku.

Tað er Oljuvinnufelagið undir Vinnuhúsinum, sum stendur fyri ráðstevnuni, sum hevur verið á hvørjum ári hesi seinastu árin.

Í ár fara feløg at gera status í kanningunum og dentur verður eisini lagdur á komandi útbjóðing.

MBM fekk átta heiðursmerkir í Herning



Tíðindaskriv frá MBM

Í vikuni hevur MBM verið við á Landsmejeriudstillingen 2003 í Herning.

Henda framsýning verður hildin hvørt ár, og luttaka har meiriir og osta- framleiðarar úr øllum norðurlondum og aðrastaðni við.

Hesaferð var tað Joakim prinsur sum setti framsýningina.

Ein partur av framsýningini er, at framleiðarar koma við sínum vörum fyri at fáa hesar dómur av ser- útbúnum fólki, og verða síðani heiðursmerki givin til tær bestu vörurnar.

Vanligt er at umleið 30% av inn sendu framleiðslunum fáa eitthvørt heiðursmerki, so sum gull, silvir og bronsu.

Av teimum 29 vörum sum MBM framleiðir vóru



17 ymiskar við á framsýningini og fingi 8 av hesum heiðursmerki. Hetta eru 47 %, og halda vit tað verða sera gott, tá hugsað verður um, hvussu langt vóran skal ferðast uttan skipaða køling.

Av hesum 8 heiðursmerkjunum vóru 5 silvir

og 3 bronsa.

Tey 5 silvirheiðursmerkini vóru givin fyri: Lættimjól Skúmað mjól Lættijogurt Jørðber/Rabarba Súrróma 36 % Hvíta Tey 3 bronsu heiðurs-

merkini vóru givin fyri:

Vanliga mjól Jogurt Peach Melba Jogurt Appilsin

Tá ið móttøkan gerst ein tænasta

Opstíðarbráðar árbíðingargæðir

- Bætt árbíðingargæðir
- Hækkað gæðingargæðir
- Bætt kundeservice

Lægni kópnaðir

- Ókynslig þáttir í hálvri vakt og í kvöld
- Bætt og gætt gæðingargæðir
- Mikið viðhald og gæðingargæðir

.....

Siemens HiPath telefonskipanin er roknað til allar stóðir av virkjum og stovnum, og koyrir yvir vanligt telefonnet umframt kt-net.

Saman við Totalview ritbúnaðinum fæst ein smidlig loysn, sum lyftir telefonskipanina inn í kt-umhvørvið.

Vilja tygum hava fleiri upplýsingar, vinarligast ringið á telefon 344000 ella send ein teldupost til totalview@formula.fo

formula.fo